
Vikata Stuti by Devarshi

వికటస్తుతిః దేవరీభిః ప్రోక్తా

Document Information



Text title : Vikata Stuti by Devarshi

File name : vikaTastutiHdevarShibhiHproktA.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 6, Adhyaya 36

Latest update : April 23, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

వికటస్తుతి: దేవర్షిభి: ప్రోక్తా



ఆదిశక్తిరువాచ -

కామాసురం మహాశాన్తియుతం దృష్ట్వా సురర్షయః |
విస్మితా వికటం పూజ్యం తుష్టువుః కరసమ్పుటాః || ౧ ||

దేవర్షయ ఉచుః

అజం పురాణం పరమవ్యయం చ సదాత్మరూపం సకలావభాసమ్ |
అసద్విహీనం వివిధాన్తరస్థం భజామహే తం వికటం పరేశమ్ || ౨ ||

అనాదిమధ్యాన్తవివర్జితం యత్సుజీవనం జీవనధర్మధారమ్ |
సదాఽమృతం బ్రహ్మ వికారహీనం భజామహే తం వికటం పరేశమ్ || ౩ ||

త్వయైవ మాయా రచితా స్వబిమ్బాత్ స్వయం దధౌ జీవనబిమ్బవిర్యమ్ |
బభూవ యుక్తా రచనే సమర్థా భజామహే తం వికటం పరేశమ్ || ౪ ||

తథా హ్యసద్రూపమయం చ సాఙ్ఖ్యం కృతం తథా బ్రహ్మ సుబోధరూపమ్ |
అన్తభేదాశ్రితమప్రమేయం భజామహే తం వికటం పరేశమ్ || ౫ ||

తతః స్వబోధేన కృతం చ సోఽహం పవిత్రమేకాశ్రితమాదిరూపమ్ |
జగద్వరం బిన్దమయం తథా వై భజామహే తం వికటం పరేశమ్ || ౬ ||

జగచ్చతుష్పాదమయం చ తాభ్యాం వ్యష్ట్యా సమష్ట్యా చ యుతం హి సృష్టమ్ |
అజేషు సజ్జీవనదం గణేశం భజామహే తం వికటం పరేశమ్ || ౭ ||

తతం త్వయా భేదవిహీనభావాత్ ప్రకాశరూపేణ విభాసి నాథ! |
అన్తలీలాకరమప్రమేయం భజామహే తం వికటం పరేశమ్ || ౮ ||

అజైర్విహీనోఽసి గజానన! త్వం తథాఽపి సర్వత్ర విభాసి భక్త్యా |
అతో గణేశం వికటం వదన్తి భజామహే తం వికటం పరేశమ్ || ౯ ||

హరిస్వరూపేణ వినాయక! త్వం సురక్షసీదం రజసా విధాతా |
తథా తమాయుక్తతయా హరోఽసి భజామహే తం వికటం పరేశమ్ || ౧౦ ||

ప్రసృష్టకర్మాణి తదన్తరస్థోర్యమాఽసి సజ్జీవనరూపకేణ |

క్రియాస్వరూపేణ తు శక్తిసంస్థో భజామహే తం వికటం పరేశమ్ ॥ ౧౧॥

సదాత్మరూపేణ చ ఘణ్ణిరాజ! స్థితోఽసి విశ్వమ్భర విశ్వమూర్తే! ।

న తే కదాచిజ్జగతి ప్రవేశో భజామహే తం వికటం పరేశమ్ ॥ ౧౨॥

సదాఽఽదిపూజ్యం సకలైః సువంద్యం గణేశసిద్ధిప్రదమాసమంతాత్ ।

సుచిత్తభాసం గజకర్ణధారం భజామహే తం వికటం పరేశమ్ ॥ ౧౩॥

స్వానన్దనామ్ని నగరే సుసంస్థం త్రినేత్రయుక్తం మూషకోపరిస్థమ్ ।

మహోదరం చైకరదం విభూపం భజామహే తం వికటం పరేశమ్ ॥ ౧౪॥

స్వభక్తపక్షేషు విరాజమానం విఘ్నైర్విహీనం మనసేప్పితం చ ।

అభక్తసర్వాశ్రితనాశకారం భజామహే తం వికటం పరేశమ్ ॥ ౧౫॥

నియన్త్రురూపం తవ హస్తసంస్థం జగత్సు నానావిధబ్రహ్మసు ప్రభో! ।

మహోఙ్కశం హ్యఙ్కశధారమేకం భజామహే తం వికటం పరేశమ్ ॥ ౧౬॥

భ్రమాత్మకం బన్ధనమేకమేవ తదేవ పాశం ప్రభుహస్తసంస్థమ్ ।

స్వభక్తికృద్వందనహానికారం భజామహే తం వికటం పరేశమ్ ॥ ౧౭॥

త్వదాశ్రితానాం న భయం కదాచిత్ సదాఽభయం తే కరసంస్థితం చ ।

ప్రత్యఙ్క దుష్టా భయసంయుతాస్తే భజామహే తం వికటం పరేశమ్ ॥ ౧౮॥

నిజామృతం విఘ్నపతే యదన్నం జగత్సు సంస్థం ప్రభుహస్తగం తమ్ ।

సుమోదకం మోదకరం జనానాం భజామహే తం వికటం పరేశమ్ ॥ ౧౯॥

అసన్మయా సర్వగతా విభిన్నా పరం సదాఽస్యాశ్చ సుశాన్తిసంస్థమ్ ।

అతో వదన్తే వికటం జనాస్త్వాం భజామహే తం వికటం పరేశమ్ ॥ ౨౦॥

వయం స్తువీమోఽల్పసుబోధగాః కిం ప్రభుం న శక్యం నిగమాదిభిశ్చ ।

శుకాదిభిః స్తోతుమపారగం యం భజామహే తం వికటం పరేశమ్ ॥ ౨౧॥

తథాపి తే దర్శనజేన నాథ బోధేన బ్రహ్మేశ! సుసంస్తుతోఽసి ।

అతః ప్రతుష్టో భవ దీనపాల! భజామహే తం వికటం పరేశమ్ ॥ ౨౨॥

వికట ఉవాచ -

ఇదం స్తోత్రం కృతం సర్వైర్మదీయం మత్పదప్రదమ్ ।

భవిష్యతి జనాయైవ పఠతే శృణ్వతే పరమ్ ॥ ౨౩॥

భక్తిముక్తిప్రదం పూర్ణం పుత్రపౌత్రాదివర్ధనమ్ ।

ధనధాన్యాదికం కామప్రదం స్తోత్రస్య పారతః ॥ ౨౭ ॥

షట్కర్మసాధనకరం పరకృత్యవినాశనమ్ ।

నానారోగహరం పూర్ణ భవిష్యతి సునేవినామ్ ॥ ౨౮ ॥

కారాగృహగతానాం చ బంధమోక్షకరం భవేత్ ।

సహస్రావర్తనేవైవ సదా సౌభాగ్యవర్ధనమ్ ॥ ౨౯ ॥

నానాపాపసమూహానాం దాహకం పఠనాత్తథా ।

సర్వసిద్ధికరం చైవ భవిష్యతి న సంశయః ॥ ౩౦ ॥

ఏకవింశతివారం యః పఠిష్యతి నిరస్తరమ్ ।

స సర్వ సాధయేత్ సద్యో దినానామేకవింశతిమ్ ॥ ౩౧ ॥

ఇతి దేవర్షిభిరోక్తా వికటస్తుతిః సమాప్తా । ౬.౩౬

Encoded by Ajit Krishnan

Proofread by Ajit Krishnan, PSA Easwaran

Vikata Stuti by Devarshi

pdf was typeset on April 28, 2023

Please send corrections to sanskrit@cheerful.com

